

අරමුදල් ලබාගැනීමේ අයදුම්පත ඉදිරිපත් කිරීම සඳහා අවශ්‍ය තොරතුරු සහ මාර්ගෝපදේශන

ශ්‍රී ලංකාවේ සමාජ ඒකාබද්ධතාව ශක්තිමත් කිරීම ආසියා පදනම

සටහන: අරමුදල් ලබා ගැනීමේ ඔබේ අයදුම්පත පිරවීමට පෙර කරුණාකර මෙය හොඳින් කියවන්න

1. පසුබිම් තොරතුරු

මෙම ප්‍රතිපාදන මගින් පහත එක් ප්‍රධාන ප්‍රවේශයක් හරහා සමාජ ඒකාබද්ධතාවය වර්ධනය කරන ව්‍යාපෘතීන් වෙනුවෙන් සුදුසුකම් නිර්ණායක සපුරන දේශීය සමාජ සංවිධාන වෙත තාක්ෂණික හා මූල්‍යමය සහයෝගය ලබා දෙයි.

- කාන්තාවන් සහ ගැහැණු ළමයින් ඇතුළු ප්‍රාදේශීය ප්‍රජාවන් සඳහා, ආරක්‍ෂාව සහ සුරක්ෂිත බව වඩාත් යහපත් ආකාරයට ලැබෙන බව සහතික වීම. නිදර්ශන ක්‍රියාකාරකම් වලට: ස්ත්‍රී පුරුෂ සමාජභාවය මත පදනම් වූ ප්‍රවණත්වයට විසඳුම් සෙවීම සඳහා සේවා සපයන්නන් සමඟ හවුල්කාරිත්වයන් ගොඩනගා ගැනීම (ප්‍රවණත්වකාරී හැසිරීම් වලට පිළියම් යෙදීම සඳහා පිරිමින් සමඟ වැඩ කිරීම ඇතුළුව); දැනට පවතින යොමු කිරීමේ සහ දුක්ගැනිවිලි සඳහා පිළියම් සෙවීමේ යාන්ත්‍රණයන් ශක්තිමත් කිරීම සඳහා ප්‍රාදේශීය ප්‍රජාවන් සමඟ වැඩ කිරීම; ප්‍රාදේශීය ආරක්‍ෂාව සහ සුරක්ෂිතභාවය පිළිබඳ ගැටලු විසඳීම සඳහා ප්‍රජා මූලිකත්වයෙන් යුත් නවීන ක්‍රමවේදයන් අත්හදා බැලීම ඇතුළත් වේ.
- ගැටුම් වලට පහසුවෙන් ගොදුරු විය හැකි ප්‍රජාවන්ට ප්‍රාදේශීය තොරතුරු හා සේවාවන් වෙත අපක්ෂපාතී ව ප්‍රවේශ විය හැකි බව සහ පළාත් පාලන ආයතනවල සේවා සපයන්නන් සමඟ සියලු ජන කොටස්වල සහභාගිත්වයෙන් අර්ථවත් සංවාද/තිරණ ගැනීම් හි නිරත වීමේ හැකියාව සහතික වීම. නිදර්ශන ක්‍රියාකාරකම් වලට: කාන්තාවන් සඳහා නිශ්චිත නෛතික, සමාජීය සහ ආර්ථික ගැටලු සහ සේවාවන් පිළිබඳ තොරතුරු ප්‍රාදේශීය භාෂාවලින් ලබා ගත හැකි බව සහතික වීම; විවිධ දේශීය ව්‍යාපාරික ප්‍රජාවන්ට පළාත් පාලන ආයතන සහ ආර්ථික සංවර්ධන සේවා මගින් ලබා දෙන සම්පත් සඳහා සාධාරණ අයුරින් ප්‍රවේශ වීමට ඇති හැකියාව; ධීවර කර්මාන්තය, කෘෂිකර්මාන්තය සහ අනෙකුත් දේශීය කර්මාන්ත වැනි දේශීයව කළමනාකරණය කෙරෙන සම්පත් ලබා ගැනීම සඳහා සහයෝගයෙන් හඬ නැගීමට ප්‍රාදේශීය ප්‍රජාවන් දැනුවත්වීම ඇතුළත් වේ.
- විවිධ ප්‍රජාවන් අතර අර්ථසම්පන්න සංවාදයක් ගොඩනැගීම මෙන්ම සිවිල් අධ්‍යාපනය, සිවිල් වගකීම ශක්තිමත් කිරීම සඳහා පාදකවන පොදු සාරධර්ම (ගෞරවය, විශ්වාසය, ගෞරවය, අවංකභාවය සහ සහයෝගීතාව වැනි) වඩා හොඳින් අවබෝධ කර ගැනීමට තරුණ තරුණියන්ට අවස්ථාව ලැබීම. නිදර්ශන ක්‍රියාකාරකම් වලට යෞවනයන් සඳහා සාරධර්ම අධ්‍යාපන වැඩසටහන් හඳුන්වාදීම; සිවිල් වගකීම් ප්‍රවේශය කිරීම සහ අධ්‍යාපනික/අධ්‍යාපන ක්ෂේත්‍රයන් තුළ පුරවැසිභාවය පිළිබඳ පූර්ණ අවබෝධයක් ලබා දීම; සමාජ ඒකාබද්ධතාවය සහ සහජීවනය ප්‍රවේශය කිරීමේදී සාරධර්ම හා ආචාර ධර්ම අධ්‍යාපනයේ භූමිකාවන් සඳහා ප්‍රතිපත්ති/තිරණ සම්පාදකයන් සම්බන්ධ කර ගැනීම ඇතුළත් වේ.

2. අරමුදල් ලබාගැනීමට සුදුසුකම් ලබන්නේ කවුද?

ඉහත අරමුණු අතරින් එක් අරමුණක් තුළින් සමාජ ඒකාබද්ධතාවය වර්ධනය වෙනුවෙන් කටයුතු කරන සිවිල් සමාජ සංවිධාන වෙත අරමුදල් පිරිනැමේ. එනමුත් මේ සඳහා සුදුසුකම් ලැබීමට නම් යම් සංවිධානයක් පහත සුදුසුකම් නිර්ණායක සපුරා තිබිය යුතුය.

- I. අයදුම්කරුවන් අවම වශයෙන් වසර 03ක කාලයක් ක්‍රියාකාරී ව පවතින ලියාපදිංචි සංවිධාන විය යුතුය.
- II. අයදුම්කරුවන් ලාභ නොලබන පදනම මත ක්‍රියාත්මක විය යුතුය.
- III. අදාළ සංවිධාන පහත සඳහන් දිස්ත්‍රික්ක දහයෙන් අවම වශයෙන් එකක හෝ ක්‍රියාකාරීව පැවතිය යුතු අතර, යෝජිත ව්‍යාපෘතියේ මූලික ක්‍රියාකාරී ස්ථානය එම දිස්ත්‍රික්කවලින් එකක හෝ වැඩි ගණනක පිහිටා තිබිය යුතු ය. මෙහි දී ඉලක්කගත වනුයේ දිස්ත්‍රික් පාදක සංවිධාන බැවින් දිස්ත්‍රික්ක පහකට වැඩි ප්‍රමාණයක ක්‍රියාත්මක සංවිධාන අරමුදල් සැපයීම සඳහා සලකා බලනු නොලැබේ.
 1. ගාල්ල
 2. බදුල්ල
 3. ත්‍රිකුණාමලය
 4. මඩකලපුව
 5. අම්පාර
 6. යාපනය
 7. මන්නාරම
 8. කළුතර
 9. කුරුණෑගල
 10. මහනුවර
- IV. අයදුම්කරුවන් මෙහි දැක්වෙන එක් තේමාවක් හෝ කිහිපයක් පදනම් කරගනිමින් මීට පෙර සිදුකළ කාර්යයන් ගෙන හැර දැක්වීමට හැකි විය යුතුය. අ) සමාජ ඒකාබද්ධතාවය වර්ධනය කිරීම ආ) ආන්තික කණ්ඩායම් ඇතුළත් කරගැනීම හා සහභාගි කරගැනීම ඇ) කාන්තාවන් බලගැන්වීම ශක්තිමත් කිරීම.
- V. අයදුම්කාර සංවිධානයේ ජ්‍යෙෂ්ඨ කළමනාකරණ ස්තරයෙහි කාන්තා නියෝජනයන් තිබිය යුතු අතර, සමස්ත කාර්ය මණ්ඩලයෙන් 30%ක් කාන්තාවන් විය යුතුය.
- VI. කාන්තාවන්, ගැහැණු ළමයින් සහ ආන්තික කණ්ඩායම් ඇතුළු ප්‍රජාවන්ට ප්‍රතිලාභ සැලසෙන දෘෂ්ටි කෝණයකින් සමාජ සහජීවනය ශක්තිමත් කිරීම සඳහා අයදුම්කරුවන් අනෙකුත් සිවිල් සමාජ සංවිධාන සමඟ සහයෝගයෙන් කටයුතු කිරීමේ අතින් සාර්ථකත්ව අවස්ථා හෝ ක්‍රියාකාරිත්වය පිළිබඳ වාර්තාවක් පෙන්නුම් කළ යුතුය.
- VII. අවශ්‍යතාව පරිදි, මෑතකදී විගණනය කළ ගිණුම් ප්‍රකාශය ලබා දීමට අයදුම්කරුවන්ට හැකි විය යුතුය.

3. "ශ්‍රී ලංකාවේ සමාජ ඒකාබද්ධතාවය ශක්තිමත් කිරීම" නම් වූ ව්‍යාපෘතිය හරහා අරමුදල් ප්‍රාදේශීය සිවිල් සංවිධාන වලට සහාය ලබා දෙන්නේ කෙසේද?

- I. මූල්‍ය ධාරිතාව ශක්තිමත් කිරීම

මෙම අරමුදල් තෝරාගත් ප්‍රාදේශීය සිවිල් සංවිධාන වෙත, ජාලකරණය සහ අනෙකුත් සංවිධාන සමඟ සන්ධාන ගොඩනැගීම ඇතුළුව ඔවුන්ගේම වැඩසටහන් හා ප්‍රමුඛතා ක්‍රියාත්මක කිරීම සඳහා සහයෝගය ලබා දෙනු ඇත.

II. තාක්ෂණික හා කළමනාකරණ ධාරිතාව ශක්තිමත් කිරීම

තෝරාගත් සිවිල් සමාජ සංවිධාන වලට ඔවුන්ගේ ආයතනික හා කාර්ය මණ්ඩල හැකියාවන් වැඩි දියුණු කිරීම හා ශක්තිමත් කිරීම අරමුණු කරගත් මෙහෙයුම්, මූල්‍ය, මෙන්ම අධීක්ෂණය, ඉගෙනුම් හා ඇගයීම් කාර්යයන් පිළිබඳ ඔවුන් වෙනුවෙන්ම සැකසූ ධාරිතා වර්ධන පුහුණු ලබා දෙනු ඇත.

4. එක් ආයතනයකට වාර්ෂික අයවැයෙන් වෙන් කළ හැකි උපරිම මුදල කීයද?

අයවැය, යෝජිත ව්‍යාපෘතියට අනුකූල විය යුතුය. කෙසේ වෙතත්, සංවිධානයක් සඳහා වන උපරිම ව්‍යාපෘති අයවැය ඩොලර් 35,000 නොඉක්මවිය යුතුය (විනිමය අනුපාතය: ඩොලර් 1 = ශ්‍රී ලංකා රුපියල් 198).

5. අපේක්ෂිත ව්‍යාපෘති කාලය කොපමණ ද?

මාස 6 සිට 12 දක්වා

6. අයදුම්පත් ඉදිරිපත් කළහැකි අවසාන දිනය කවදා ද?

2022 ජනවාරි 25, සවස 05.00 ට

7. අයදුම්පත් තේරීමේ දී යොදාගන්නා නිර්ණායකයන් මොනවාද?

- I. අයදුම්කරුවන් ශ්‍රී ලංකාවේ ප්‍රාදේශීය, සංස්කෘතික, ජනවාර්ගික, ආගමික හා භාෂාමය විවිධත්වය නියෝජනය කිරීම..
- II. අයදුම්කරුවන් මෙම 'තොරතුරු හා මාර්ගෝපදේශ' ලේඛනයෙහි 1 කොටසෙහි දැක්වෙන ප්‍රධාන ව්‍යාපෘති ප්‍රවේශයන් අතරින් එක් ප්‍රවේශයක් පමණක් තෝරාගැනීම.
- III. තමන් අවධානය යොමු කරන ගැටළුව, තම ක්‍රියාවන් හා කාර්යපටය මගින් ගැටළුව විසඳන ආකාරය, ක්‍රියාවලිය අධීක්ෂණය කරන ආකාරය හා තම ඉලක්කයන්ට ළඟාවීම පිළිබඳ මැන බලන ආකාරය පැහැදිලි ව විස්තර කර තිබීම.
- IV. අයදුම්කරුවන් තම කාර්යපටය මගින් යෝජිත ව්‍යාපෘතිය සමාජ ඒකාබද්ධතාවය වර්ධනය කිරීම කෙරෙහි දායක වන ආකාරය පැහැදිලිව විස්තර කොට තිබීම.
- V. අයදුම්කරුවන් යම් යෝජිත මැදිහත්වීමක දී එයට මැදි වූ කාන්තාවන්ට හා ගැහැණු ළමුන්ට පැහැදිලි ලෙස වැඩි ප්‍රතිලාභ හිමි වන ලෙස කටයුතු කරන බව දක්වා තිබීම.

8. අයදුම් කිරීමේ ක්‍රියාවලිය යනු කුමක්ද?

1 වන පියවර: ආධාර මුදල් ලබා ගන්නා අයදුම්පතේ ආකෘති පත්‍රය, අයවැය ආකෘති පත්‍රය, නියාමන හා ඇගයීම් සැලැස්මේ ආකෘති පත්‍රය, ආධාර මුදල් සඳහා තොරතුරු සහ මාර්ගෝපදේශන සහ ව්‍යාපෘති අත්පත්‍රිකාව යන සියලු ලියවිලි ව්‍යාපෘති යෝජනා කැඳවීම සඳහා දක්වා ඇති සබැඳුම්(links) ඔස්සේ ලබා ගන්න. මෙම ලේඛන භාෂා තුනෙන්ම ලබා ගත හැකිය. අරමුදල් ලබා දීමේ අයදුම්පත සිංහල, දෙමළ හෝ ඉංග්‍රීසි භාෂාවෙන් පුරවා ඉදිරිපත් කළ හැකිය.

2 වන පියවර : අයදුම්පත පිරවීමට පෙර තොරතුරු සහ මාර්ගෝපදේශ කියවන්න. කරුණාකර ඔබේ සංවිධානය ලබා දී ඇති ආයතනික සුදුසුකම් නිර්ණායකයට යටත් වන බවට වග බලා ගන්න. සුදුසුකම් නිර්ණායක සපුරා නොමැති සංවිධාන වලින් ඉදිරිපත් කරන ව්‍යාපෘති යෝජනා සමාලෝචනය නොකෙරේ.

3 වන පියවර : අයදුම්පත සඳහා ඉදිරිපත් කර ඇති (අය වැය හා අධීක්ෂණ හා ඇගයුම් ආකෘතිපත්‍ර ද ඇතුළුව) සියලුම ආකෘති පත්‍ර සමඟ ඔබගේ අයදුම්පත සම්පූර්ණ කරන්න. අරමුදල් සඳහා ඉල්ලුම්පත ඔබට සිංහල, දෙමළ හෝ ඉංග්‍රීසි මාධ්‍යයෙන් ඉදිරිපත් කළ හැකි අතර අසම්පූර්ණ හා අදාළ සියලුම ආකෘති පත්‍ර නොමැති අවස්ථාවන්හි දී ඔබගේ අයදුම්පත සලකා නොබැලෙනු ඇත.

එම ලේඛන පහත දැක්වෙන පරිදි සැකසිය යුතු ය.

	අකුරු වර්ගය (Font Type)	අකුරුවල ප්‍රමාණය (Font Size)	පේලි අතර පරතරය (Line Spacing)
සිංහල/ දෙමළ	යුනිකෝඩ්	12	තනි (Single)

ආකෘතිපත්‍රවල යම් වචන සීමාවන් දක්වා ඇත්නම් කරුණාකර ඊට අනුගත වන්න.

MS Word සහ *PDF* යන දෙයාකාරයෙන්ම අයදුම්පත ඉදිරිපත් කළ යුතුය.

4 වන පියවර : අවශ්‍ය ඕනෑම අවස්ථාවක ඔබේ පිළිතුරු තහවුරු කිරීම සඳහා අවශ්‍ය ආධාරක ලිපි ලේඛන ලබා දීමට වග බලා ගන්න.

5 වන පියවර : ආධාර මුදල් ලබා ගැනීමේ අයදුම් පත ආධාරක ඇමුණුම් සහ මුද්‍රණ අකුරු වර්ගය (font) (ඔබ සිංහල හෝ දෙමළ භාවිතා කරන්නේ නම්) සමඟ නියමිත දිනට පෙර ඉදිරිපත් කරන්න.

ඔබට, ඔබේ අයදුම්පත ඉදිරිපත් කළ හැක්කේ සංවිධානයේ ප්‍රධානියාගේ ආවරණ ලිපියක් සමඟ විද්‍යුත් තැපෑලෙන් පමණි.

9. තෝරා ගැනීමේ ක්‍රියාවලිය කුමක්ද?

- ආසියා පදනමේ ව්‍යාපෘති කණ්ඩායම ප්‍රථමයෙන්ම ලබා දී ඇති ආයතනික සුදුසුකම් නිර්ණායක මත පදනම්ව අයදුම්පත් සමාලෝචනය කරනු ඇත (මෙය ඔබගේ අයදුම්පතේ 1 වන කොටසේ ඔබ ලබා දෙන තොරතුරු වලට අනුරූපව සිදුවේ).
- මූලික සමාලෝචනයේ දී සුදුසුකම් සම්පූර්ණ කරන අයදුම්පත් පසුව ස්වාධීන තේරීම් කමිටුවක් මගින් තක්සේරු කර කෙටි ලැයිස්තු ගත කෙරේ.
- ආසියා පදනමේ ව්‍යාපෘති කණ්ඩායම සමඟ සහයෝගයෙන් තේරීම් කමිටුව විසින් අරමුදල් ලබාදෙන අවසන් ප්‍රතිලාභීන් තෝරා ගනු ඇත.
- ආසියා පදනම පසුව, තෝරාගනු ලැබූ සිවිල් සමාජ සංවිධාන සමඟ එකඟතාවයකට පැමිණේ.

10. ආධාර මුදල් ලබා ගැනීමේ ඔබගේ අයදුම් පත්‍රයේ තත්ත්වය ඔබට දැනුම් දෙන්නේ ද?

ඔව්, ඔබට විද්‍යුත් තැපෑලෙන් එය ලිඛිතව දැනුම් දෙනු ලැබේ.

11. ඔබට වැඩි විස්තර/පැහැදිලි කිරීම් ලබා ගත හැක්කේ කෙසේ ද ?

sscproject@asiafoundation.org යන ඊමේල් ලිපිනය ඔස්සේ